



سوال

(92) رسول اللہ ﷺ سے میں رکعت تراویح پڑھنا کسی حدیث سے ثابت ہے یا نہیں؟

جواب

السلام علیکم ورحمۃ اللہ وبرکاتہ

رسول اللہ ﷺ سے میں رکعت تراویح پڑھنا کسی حدیث سے ثابت ہے یا نہیں؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

کسی صحیح حدیث سے رسول اللہ ﷺ کا میں رکعت تراویح پڑھنا ثابت نہیں، اس سلسلہ میں ایک ضعیف احادیث اور منقطع اثر پیش کر کے عوام کو دھوکہ دیا جاتا ہے، حالانکہ ایسی احادیث اور آثار کو فقہائے عظام نے ضعیف اور منقطع قرار دے کر ناقابل اعتبار بنا دیا ہے، مسئلہ کے ثبوت کے لیے صحیح حدیث کا ہونا ضروری ہے، وہ احادیث اور آثار نقل کر کے ان کا ضعف اور انقطاع درج کیا جاتا ہے، ((وہو هذا))

۱۔ ((قال قال رسول اللہ ﷺ من صلی التراويح عشرین رکعة یغفر اللہ لہ عشرین الف ذنوبہ واعطی لہ اجر عشرین شہیداً و اعنتی عشرین)) بلا حوالہ ہے۔

۲۔ ((عن ابن عمر رضی اللہ عنہما قال قال علیہ السلام من صلی عشرین رکعة من التراويح قبل الوتر عطی اللہ لہ نور عشرین مرتبہ فی البیتہ نقل مدینۃ شہر و کل شہر من ثلاثین ایام و یوم مقدار سنۃ۔ فقہ التین)) (بحوالہ فتاویٰ ثنائیہ ج ۱ ص ۲۳۳)

یہ حدیثیں صحیح نہیں ہیں۔ آج تک کسی مستند کتاب میں نہیں دیکھیں، بلکہ وہ حنفی مسلک کے ذمہ دار علماء نے بھی کہیں نقل نہیں کی ہیں۔

۳۔ ((عن یزید بن خصیفۃ عن السائب بن یزید قال کانوا یقومون علی عهد عمر بن الخطاب فی شہر رمضان بعشرین رکعة الحدیث فتاویٰ ثنائیہ۔ رواہ البیہقی باسناد صحیح بذل الجھود شرح ابی داؤد للعلامة خلیل احمد حنفی ج ۲ ص ۳۰۳ لکن فی اسنادہ ابو عبد اللہ بن فضالہ بن یزید ولم اقف علی ترجمتہ فمن بدعی صحیحہ هذا الاثر فلیہ ان یتثبت کونہ ثقہ قابل للاحتجاج)) (تحفۃ الاحوذی ج ۲ ص ۴۵)

۴۔ ((وفی روایۃ اخری للبیہقی عن السائب بن یزید قال کنا نقوم فی زمان عمر بن الخطاب عشرین رکعة والوتر))

اس اثر کی سند میں ابو عثمان بصری۔ عمرو بن عبد اللہ۔ علامہ نیموی رحمہ اللہ حنفی نے اپنی قابل قدر کتاب آثار سنن میں کہا ہے، ((لم اقف من ترجمہ لہ)) مگر میں ابو عثمان کے حالات سے ناواقف ہوں۔ نیز اسی سند میں ابو طاہر فقہیہ ہے، اس کے ثقہ ہونے میں شبہ ہے، علاوہ ازیں روایت صحیح مرفوع حدیثوں کے اور جو حضرت سائب بن یزید کی مندرجہ

ذیل صحیح ترین روایتوں میں مخالف ہیں۔

((رواہ سعید بن منصور فی سننہ قال حدثنہ عبد العزیز بن محمد حدثنی محمد بن یوسف سمعت السائب بن یزید یقول کنا نقوم لی زمان عمر بن الخطاب باحدی عشرہ رکعت))

علامہ سیوطی رحمہ اللہ نے اس اثر کے نقل کے بعد لکھا ہے۔

((اسنادہ فی غایۃ الصحیحہ وهو ایضاً معارض بما رواہ محمد بن نصر فی قیام اللیل من طریق محمد بن اسحاق حدثنی محمد بن یوسف عن جده السائب بن یزید انہ قال نصلی زمن عمر رضی اللہ عنہ فی رمضان ثلاث عشرہ رکعت وهو ایضاً معارض بما رواہ مالک فی الموطا عن محمد بن یوسف عن السائب بن یزید انہ قال امر عمر بن الخطاب رضی اللہ عنہ ابی بن کعب و تیم الداری ان یقتوا للناس باحدی عشرہ رکعت))

ان تینوں روایتوں کا خلاصہ یہ ہے کہ سائب بن یزید فرماتے ہیں کہ ہم لوگ حضرت عمر رضی اللہ عنہ کے زمانہ میں گیارہ رکعت مع و تر پڑھا کرتے تھے۔

((فاثر السائب بن یزید رواہ الیہستی۔ (فی اثبات عشرین رکعت) لا یصلح للاحتجاج)) (تحفۃ الاحوذی جلد نمبر ۳ صفحہ نمبر ۷۵)

حنفیہ ۲۰ رکعت تراویح کے ثبوت میں یہ اثر بھی پیش کرتے ہیں۔

((عن یزید بن رومان انہ قال کان الناس یقتومون فی زمان عمر بن الخطاب فی رمضان بثلاث وعشرین رکعت رواہ مالک))

ماہنامہ تعلیم القرآن راولپنڈی کے شمارہ ماہ ستمبر میں ۱۹۶۲ء میں کسی مسئلہ تراویح کے مسائل کے جواب میں اس منقطع اثر کے سامنے رکھ کر صحیح احادیث و آثار سے دانستاً اعراض کر کے محض اپنے مسلک کی حمایت کی خاطر ۲۰ تراویح کا فتویٰ دیا گیا ہے، جو محض دھوکا ہے، کاش کہ مفتی صاحب علامہ جمال الدین زلیعی حنفی رحمہ اللہ کا نصب الرایۃ جلد نمبر ۱ صفحہ ۲۹۳ اور علامہ عینی حنفی کی عمدۃ القاری شرح صحیح بخاری جلد نمبر ۲ صفحہ ۸۰۳ و دیگر فقہائے عظام و علمائے احناف کو سامنے رکھ کر فتویٰ ارشاد فرماتے ہیں۔ اس کے منقطع ہونے کا حال سنئے۔ علامہ زلیعی حنفی نصب الرایۃ میں فرماتے ہیں۔ ((یزید بن رومان لم یدرک عمر رضی اللہ عنہ)) اسی طرح علامہ عینی حنفی عمدۃ القاری جلد نمبر ۱ صفحہ ۲۹۳ میں فرماتے ہیں۔ ((یزید لم یدرک عمر رضی اللہ عنہ ففیہ انقطاع)) یعنی یزید بن رومان نے حضرت عمر کا زمانہ نہیں پایا۔ یہ روایت سنداً صحیح نہیں۔ بلکہ منقطع السند ہے۔ اس لیے کہ یزید بن رومان جو اس حدیث کے راوی ہیں۔ انہوں نے حضرت عمر رضی اللہ عنہ کا زمانہ نہیں پایا ہے۔ حضرت عمر رضی اللہ عنہ کے بعد پیدا ہوئے ہیں۔ علامہ عینی حنفی عمدۃ القاری شرح صحیح بخاری کے جلد نمبر ۵ صفحہ نمبر ۳۵۶ میں فرماتے ہیں۔ ((رواہ مالک فی الموطا باسناد منقطع)) میں رکعت تراویح کے ثبوت میں بڑے شہود سے ایک مرفوع حدیث پیش کرتے ہیں۔ جو یہ ہے۔

((روی ابن ابی شیبہ فی مصنفہ والطبرانی والیہستی من حدیث ابراہیم بن عثمان بن ابی شیبہ عن الحکم عن ابن عباس ان النبی ﷺ کان یصلی فی رمضان عشرین رکعت سوی الوتر))

یہ حدیث محققین احناف کے نزدیک قابل حجت نہیں۔ بلکہ ضعیف ہے، چنانچہ علامہ بن المہام حنفی رحمہ اللہ فتح القدر شرح ہدایہ میں لکھتے ہیں۔

((اما رواہ ابن شیبہ فی مصنفہ... النبی ﷺ یصلی فی رمضان عشرین رکعت سوی الوتر فضعیف بانی شیبہ ابراہیم بن عثمان جد الامام ابی بکر بن ابی شیبہ متفق علی ضعفہ مع مخالفۃ الصحیح))

”یعنی یہ حدیث ابی شیبہ ابراہیم بن عثمان جو امام ابی بکر کے دادا ہے، باتفاق ائمہ ضعیف ہے، علاوہ ازیں یہ حدیث صحیح کے مخالف ہے۔“

اسی طرح عینی حنفی نے عمدۃ القاری جلد نمبر ۲ صفحہ نمبر ۳۵۸ اور علامہ زلیعی حنفی نے نصب الرایۃ جلد نمبر ۱ صفحہ ۳۹۳ پر اس حدیث کو جو ابو جبر ابی شیبہ ابراہیم بن عثمان ضعیف اور معلول قرار دیا ہے۔ امام احمد بن حنبل رحمہ اللہ۔ یحییٰ بن معین۔ امام بخاری۔ اور امام نسائی نے بھی اس کو ضعیف کہا ہے۔ حافظ بن حجر فتح الباری شرح صحیح بخاری جلد نمبر ۲ صفحہ نمبر ۳۱۷ پر فرماتے ہیں۔ کہ ۲۰ رکعت والی حدیث ضعیف ہونے کے علاوہ حضرت عائشہ صدیقہ رضی اللہ عنہا کی اس حدیث کے مخالف ہے، جو صحیحین میں ان سے مروی ہے، مولانا عبدالحی



لکھنوی نے بھی اس ۲۰ رکعت والی حدیث کو ضعیف کہا ہے۔ تعلیق المجد علی موطا محمد صفحہ ۱۴۲ مولانا ظہیر احسن نیموی بھی اس حدیث کو ضعیف تسلیم کرتے ہیں۔ اور اس کے ضعیف پر تمام ائمہ کا اتفاق ہے، اور حضرت مولانا نور شاہ صاحب حنفی حدیث ابن عباس رضی اللہ عنہ کے متعلق فرماتے ہیں۔

((واما النبی فصح عنہ علیہ السلام ثمان رکعات واما عشرون رکعة فصح عنہ علیہ السلام بسند ضعیف وعلی ضعفه اتفاق (عرف الشذی ص ۳۳))

”یعنی نبی ﷺ سے صحیح طور پر آٹھ ہی رکعات تراویح ثابت ہیں۔ اور آنحضرت ﷺ کی بیس رکعت تراویح پڑھنے کی روایت بالاتفاق سنداً ضعیف ہے۔“

ان حضرات کے علاوہ اور بے شمار ائمہ حدیث نے حدیث ابن عباس کو ضعیف کہہ کر ناقابل حجت قرار دیا ہے۔

حنفیہ کی ایک اور دلیل :

((ان عمر بن الخطاب امر رجلاً فیصلي بحم عشرین رکعة))

”حضرت عمر رضی اللہ عنہ نے ایک آدمی کو بیس تراویح پڑھنے کا حکم دیا۔“

یہ روایت ضعیف ہے۔ مولانا ظہیر احسن نیموی حنفی اپنی قابل قدر کتاب آثار السنن میں فرماتے ہیں۔

((رجال ثقات لکن یحیی بن سعید الانصاری لم یدرک عمر)) (تحفۃ الاحوذی)

یحییٰ بن سعید طبقہ خامسہ سے ہیں۔ جو تابعین کا طبقہ صغریٰ ہے، جس نے صرف ایک دو صحابہ کو دیکھا ہے، حضرت عمر رضی اللہ عنہ ۲۳ھ کو شہید ہو چکے تھے، اور یحییٰ بن سعید انصاری ۲۳ھ یا اس کے بعد پیدا ہوئے ہیں، پس یہ روایت بوجہ منقطع السند ہونے کے صحیح نہیں، نیز یہ روایت ان صحیح مرفوع حدیثوں اور آثار صحابہ کے مخالف ہے، جو گیارہ رکعت تراویح کے منقول ہیں۔

حنفیہ کی ایک اور دلیل :

((اخرج ابو بکر بن ابی شیبہ فی مصنفہ عن عبد العزیز بن رفیع قال کان ابی بن کعب یصلی بالناس فی رمضان بالمدینۃ عشرین رکعة و یوتر بثلاث)) (تحفۃ الاحوذی ج ۲ ص ۷۵)

یعنی ابی بن کعب مدینہ منورہ میں لوگوں کو بیس رکعت تراویح اور تین و تر پڑھایا کرتے تھے۔ ((قال الیمنوی عبد العزیز بن رفعی لم یدرک ابی بن کعب)) یہ اثر منقطع السند ہے، کیونکہ عبد العزیز بن رفیع جو اس واقعہ تراویح کے راوی ہیں۔ انہوں نے ابی بن کعب کو نہیں پایا۔ کیونکہ ابی بن کعب کی وفات ۳۳ھ میں ہوئی، اور عبد العزیز بن رفیع ۵۰ھ کے بعد پیدا ہوئے تھے۔ ملاحظہ ہو۔

((تقریب التہذیب ومع هذا فهو مخالف لما ثبت بسند صحیح عن عمر رضی اللہ عنہ امر ابی بن کعب وتیما الداری ان یقوما للناس باحدی عشرۃ رکعة وایضاً مخالف لما ثبت عن ابی بن کعب انه صلی اللہ رمضان وارہ ثمان رکعة وارتر)) (تحفۃ الاحوذی ص ۷۵) ان دونوں کا ترجمہ گزر چکا ہے۔

حنفیہ کی ایک اور دلیل :



((فی قیام اللیل قال الاعمش کان امی ابن مسعود یصلی عشرين رکعة ویوتر بثلاث)) (تحفۃ الاحوذی ج ۲ ص ۷۵)

”یعنی الاعمش کہتے ہیں۔ کہ عبد اللہ بن مسعود رضی اللہ عنہ میں رکعت تراویح اور تین وتر پڑھا کرتے تھے۔“

جواب یہ روایت بوجہ منقطع سند ہونے کے صحیح اور قابل اعتبار نہیں اس روایت کی سند میں ایک راوی اعمش ہیں، جو عبد اللہ بن مسعود سے روایت کرتے ہیں، حالانکہ اعمش نے عبد اللہ بن مسعود کا زمانہ بھی نہیں پایا۔ کیونکہ حضرت عبد اللہ بن مسعود رضی اللہ عنہ ۳۲ھ میں فوت ہو جاتے ہیں۔ اور حضرت اعمش ۶۰ھ کے بعد پیدا ہوتے ہیں۔ ملاحظہ ہو تقریب التہذیب لہذا یہ روایت بھی قابل اعتبار نہی۔

حنفیہ کی ایک اور دلیل :

((فاخر جہ البیہقی فی سننہ وابن ابی شیبہ عن ابی الحسناء ان علی ابن ابی طالب امر رجلا ان یصلی بالناس خمس ترویجات عشرين رکعة)) (تحفۃ الاحوذی جلد نمبر ۲ صفحہ نمبر ۷۱)

”یعنی حضرت علی رضی اللہ عنہ نے ایک آدمی کو حکم دیا کہ نماز پڑھائے لوگوں کو پانچ تراویح سے ۲۰ رکعتیں۔“

جواب : ... ((قال النیسوی فی انوار السنن مرارہذا الاثر علی ابی الحسناء وهو لا یعرف))

اس اثر کی سند کا ایک راوی ابوالحسناء ہے، جو حضرت علی رضی اللہ عنہ سے روایت کرتا ہے، حالانکہ ابوالحسناء کی ملاقات حضرت علی رضی اللہ عنہ سے نہیں ہوئی، علاوہ ازیں مجہول بھی ہے، اور اس سند کا دوسرا راوی ابوسعید بقال ہے، جو ضعیف ہے، لہذا یہ روایت علاوہ ضعیف ہونے کے منقطع ہے، قابل اعتبار نہیں۔

حنفیہ کی ایک اور دلیل :

((ان علیا رضی اللہ عنہ دعا القراء فی رمضان فامر رجلا منہم یصلی بالناس عشرين رکعة وكان علی یوتر لہم))

”یعنی حضرت علی رضی اللہ عنہ نے قاریوں کو بلایا، اور ان میں ایک آدمی کو حکم کیا کہ لوگوں کو میں رکعت پڑھایا کرے، اور حضرت علی ان کو وتر پڑھایا کرتے تھے۔“

جواب : ... اس کی سند میں ایک راوی حماد بن شعیب ہے، جو ضعیف ہے، ((قال النیسوی ضعیف تحفۃ الاحوذی ۷۵/۲۹)) صحیح بن معین اور امام نسائی نے ضعیف کہا ہے، میزان الاعتدال تحفۃ الاحوذی جلد نمبر ۲ صفحہ نمبر ۷۵، حضرت علی رضی اللہ عنہ کے ان دونوں سے دلیل قائم کی گئی ہے کہ حضرت علی رضی اللہ عنہ نے میں تراویح کا حکم دیا۔ اور خود میں تراویح پڑھیں۔ حالانکہ دونوں اثر ضعیف اور ناقابل استدلال ہیں۔ تحفۃ الاحوذی جلد نمبر ۲ صفحہ ۷۵، نیز صحیح مرفوع حدیثوں کے خلاف ہیں، مذکورہ بالا دلائل کے علاوہ خلیل احمد نے اپنی قابل قدر کتاب بذیل الجہود شرح ابی داؤد جلد نمبر ۲ صفحہ نمبر ۳۰۵ میں عطاء بن نافع بن عمر سعید بن عبیدہ وغیرہ حضرات سے میں رکعت تراویح کے سلسلہ میں فرماتے ہیں، جو مرسل اور منقطع سند ہونے کے باعث ناقابل استدلال ہیں، یاد رکھیں اس مسئلہ میں جتنی بھی روایتیں آئی ہیں۔ ان میں کوئی بھی وہم سے خالی نہیں۔

((کما قال النیسوی فی الباب روايات اخرى اكثر مما لا تتحلو عن الوهم)) (بذل الجہود ص ۳۰۵)

(انبار الاعتصام جلد نمبر ۱۸ شمارہ نمبر ۲۵، ۲۴، یکم شوال ۱۳۸۶ھ)

هذا ما عندي والله اعلم بالصواب



مجلس البحث والدراسات
محدث فتویٰ

فتاویٰ علمائے حدیث

جلد 06 ص 308-314

محدث فتویٰ